

آزاد جموں و کشمیر قانون ساز اسمبلی کا یہ اجلاس بھارتی چیف آف آرمی سٹاف کی آزاد کشمیر پر حملے اور قبضے کو گیدڑ جھکی سمجھتے ہوئے شدید الفاظ میں مذمت کرتا ہے اور اسے پیغام دیتا ہے کہ آزاد جموں و کشمیر اور گلگت بلتستان کا خطہ مجاہدین کے تاریخی جہاد کے ذریعے ڈوگرہ اور بھارتی فوج کو شکست فاش دے کر حاصل کیا تھا اور اس کے دفاع کیلئے ان مجاہدین کی اس خطے میں بسنے والی اولاد کسی قربانی سے دریغ نہ کریں گی۔

یہ ایوان عالمی برادری اور اداروں سے مطالبہ کرتا ہے کہ موودی کی فاشٹ سول و عسکری قیادت کے عزائم کا نوٹس لے، نیز حکومت پاکستان سے یہ بھی مطالبہ ہے کہ وہ بھارتی عزائم کے تدارک کے لیے پاکستان اور آزاد کشمیر میں نوجوانوں کی تربیت کیلئے NCC جانبا ز فورس کے تحت ہونے والے تربیتی نظام کو بحال کرے، نیز آزاد کشمیر میں شہری دفاع کے نظام کو فعال اور موثر بنانے کا اہتمام کیا جائے۔

اجلاس سیز فائر لائن پر مسلسل بھارتی فائرنگ کی بھی مذمت کرتا ہے اور سو یلین اور پاک فوج کے شہداء کی بلندی درجات کیلئے دعا گو ہے۔ اجلاس حکومت پاکستان اور آزاد کشمیر سے مطالبہ کرتا ہے کہ وہ متاثرین کی بحالی کیلئے اقدامات کریں۔

اجلاس وادی نیلم میں برفانی تودے گرنے اور مختلف اضلاع میں بارشوں کی وجہ سے ہونے والے جانی اور مالی نقصان پر ڈکھ کا اظہار کرتا ہے شہداء کی بلندی درجات زخمی اور متاثرین کی جلد بحالی کیلئے دعا گو ہے اور اس حوالے سے حکومت اور افواج پاکستان دفاعی اداروں کی طرف سے کی گئی کاوشوں کی تحسین کرتا ہے۔

یہ اجلاس بلوچستان میں پاکستان کے دیگر مقامات پر ہونے والے نقصانات پر صدمے کا اظہار کرتا ہے اور شہداء کی بلندی درجات کیلئے دعا گو ہے۔